



नेपाल राजपत्र

नेपाल सरकारद्वारा प्रकाशित

खण्ड ५७) काठमाडौं, भदौ १७ गते, २०६४ साल (संख्या २१)

भाग ३

नेपाल सरकार
गृह मन्त्रालयको
सूचना १

नेपाल प्रहरी अस्पताल विकास समिति (गठन) आदेश, २०६४

विकास समिति ऐन २०१३ को दफा ३ ले दिएको अधिकार प्रयोग गरी नेपाल सरकारले देहायको आदेश जारी गरेको छ ।

१. संक्षिप्त नाम र प्रारम्भ : (१) यस आदेशको नाम “नेपाल प्रहरी अस्पताल विकास समिति (गठन) आदेश, २०६४” रहेको छ ।

(२) यो आदेश तुरुन्त प्रारम्भ हुनेछ ।

२. परिभाषा : विषय वा प्रसंगले अर्को अर्थ नलागेमा यस गठन आदेशमा,-

(क) “समिति” भन्नाले दफा ३ बमोजिम गठित नेपाल प्रहरी अस्पताल विकास समिति सम्झनु पर्छ ।

(ख) “अस्पताल” भन्नाले यस समिति अन्तर्गत संचालित अस्पताल सम्झनु पर्छ ।

(ग) “अध्यक्ष” भन्नाले समितिको अध्यक्ष सम्झनु पर्छ ।

(घ) “सदस्य” भन्नाले समितिको सदस्य सम्झनु पर्छ र सो शब्दले समितिको अध्यक्ष र सदस्य-सचिव समेतलाई जनाउँदछ ।

(ङ) “सदस्य-सचिव” भन्नाले दफा ७ बमोजिम नियुक्त सदस्य सचिव सम्झनु पर्छ ।

(च) “ऐन” भन्नाले विकास समिति ऐन २०१३ सम्झनु पर्छ ।

(छ) “अनुसन्धान” भन्नाले चिकित्सा शास्त्र सम्बन्धी खोज तथा अन्वेषण सम्झनु पर्छ ।

(ज) “तोकिए बमोजिम” भन्नाले यस आदेश अन्तर्गत बनेको नियममा तोकिए बमोजिमको सम्झनु पर्दछ ।
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२२७

खण्ड ५७ संख्या २१ नेपाल राजपत्र भाग ३ मिति २०६४।५।१७

३. समितिको गठन : (१) बहालवाला तथा सेवा निवृत्त प्रहरी र निजहरुको परिवार तथा सर्वसाधारणहरुको स्वास्थ्योपचार सम्बन्धी व्यवस्था गर्न र राष्ट्रलाई आवश्यक पर्ने स्वास्थ्य सम्बन्धी जनशक्ति उत्पादन गरी सहयोग पुर्याउन नेपाल प्रहरी अस्पताल विकास समिति नामको एक समिति गठन गरिएको छ ।

(२) उप-दफा (१) बमोजिमको समितिमा देहाय बमोजिमका सदस्यहरु रहनेछन् :-

- | | |
|--|--------------|
| (क) प्रहरी महानिरीक्षक | - अध्यक्ष |
| (ख) प्रतिनिधि, राजपत्रांकित प्रथम श्रेणी, गृह मन्त्रालय | - सदस्य |
| (ग) मेडिकल डाइरेक्टर, नेपाल प्रहरी अस्पताल | - सदस्य |
| (घ) अस्पतालका कन्सल्टेन्ट विशेषज्ञ प्रहरी चिकित्सक (एम.डी./ एम.एस.वा सो सरह) हरू मध्येबाट समितिद्वारा मनोनीत दुई जना | - सदस्य |
| (ङ) सेवा निवृत्त प्रहरी अधिकृतहरु मध्येबाट समितिको सिफारिसमा नेपाल सरकारद्वारा मनोनीत एक जना | - सदस्य |
| (च) अस्पतालका कन्सल्टेन्ट विशेषज्ञ प्रहरी चिकित्सक (एम.डी./एम.एस.वा सो सरह) हरू मध्येबाट समितिद्वारा मनोनीत एक जना | - सदस्य-सचिव |

(३) समितिका मनोनीत सदस्यहरुको पदावधि तीन वर्षको हुनेछ र आवश्यक परेमा निजलाई पुनर्नियुक्ति गर्न सकिनेछ ।

४. समितिको उद्देश्य : समितिका उद्देश्य देहाय बमोजिम हुनेछन् :-

- (क) अस्पतालको चिकित्सा स्तर र सेवामा अभिवृद्धि गरी अस्पताललाई स्वावलम्बी बनाउने,
(ख) स्वास्थ्य सम्बन्धी जनशक्तिको विकास गर्ने तथा उच्च तहको अध्ययन सम्बन्धी व्यवस्थापन गर्ने ।

५. समितिको काम, कर्तव्य र अधिकार : दफा ४ बमोजिमको उद्देश्य प्राप्त गर्न समितिको काम, कर्तव्य र अधिकार देहाय बमोजिम हुनेछ :

- (क) समितिको नीति, योजना, कार्यक्रम तथा बजेट तर्जुमा गरी स्वीकृत गर्ने र सो को कार्यान्वयन गर्ने, गराउने ।
(ख) अस्पतालको लागि जनशक्ति तयार पार्ने सम्बन्धमा आवश्यक पर्ने भौतिक तथा आवश्यक पूर्वाधार खडा गर्ने, गराउने ।
(ग) अस्पतालबाट प्रदान गरिने सेवाको संचालन, सुधार र विस्तारका लागि आवश्यक पर्ने श्रोत र साधनको पहिचान गरी त्यस्तो श्रोत र साधन परिचालन गर्ने ।
(घ) प्रचलित कानून बमोजिम सम्बन्धित संस्थाबाट स्वीकृति वा इजाजत प्राप्त गरी चिकित्सा शास्त्रको स्नातक तथा स्नातकोत्तर तहको अध्यापन, अनुसन्धान वा विभिन्न तहका स्वास्थ्य सम्बन्धी तालीम कार्यक्रम संचालन गर्ने र उक्त कार्यक्रम संचालन गर्न सहयोगको लागि चिकित्साशास्त्र सम्बन्धी अन्य स्वदेशी तथा विदेशी अध्ययन संस्था र विश्वविद्यालयहरूसँग आपसी सहयोगको लागि समन्वय वा सहकार्य गर्ने ।
(ङ) बहिरङ्ग तथा अन्तरङ्ग चिकित्सा सेवा, प्रयोगशाला तथा अन्य सेवाको शुल्क निर्धारण गर्ने र गरीब र अशक्त विरामीहरुको निमित्त निःशुल्क उपचार सेवा उपलब्ध गराउने सम्बन्धमा आवश्यक नीति निर्धारण गर्ने ।
(च) नेपाल सरकार, विदेशी सरकार, राष्ट्रिय वा अन्तर्राष्ट्रिय संघ-संस्था, अस्पताल वा अन्य व्यक्तिबाट अस्पताललाई आवश्यक पर्ने जनशक्ति, नगद, जिन्सि वा अन्य सहयोग प्राप्त गर्ने ।
(छ) समितिलाई आवश्यक पर्ने कर्मचारीको दरबन्दी सृजना गर्ने ।
(ज) समितिलाई आवश्यक पर्ने जनशक्ति करारमा नियुक्ति गरी काममा लगाउने ।
(झ) अस्पतालबाट संचालन गरिने सेवाको सम्बन्धमा भएका नीतिगत निर्णय र सो को कार्यान्वयन सम्बन्धमा नेपाल सरकारलाई जानकारी गराउने ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।
(२)

खण्ड ५७ संख्या २१ नेपाल राजपत्र भाग ३ मिति २०६४।१।७

- (ज) समितिको वार्षिक प्रगति विवरण आर्थिक वर्ष समाप्त भएको मितिले तीन महिना भित्र नेपाल सरकार समक्ष पेश गर्ने ।
- (ठ) समितिको उद्देश्य प्राप्तिको लागि आवश्यक अन्य कार्यहरु गर्ने गराउने ।
६. समितिको बैठक र निर्णय : (१) समितिको बैठक दुई महिनामा कम्तीमा एक पटक बस्नेगरी वर्षको छ पटक बस्नेछ ।
- (२) समितिको बैठक अध्यक्षले तोकेको मिति, समय र स्थानमा बस्नेछ ।
- (३) समितिको एक तिहाई सदस्यहरुले बैठकको लागि लिखित माग गरेमा सदस्य-सचिवले बैठक बोलाउनु पर्नेछ ।
- (४) समितिको कूल सदस्य संख्याको कम्तीमा पचास प्रतिशत सदस्य उपस्थित भएमा समितिको बैठकको लागि गणपुरक संख्या पुगेको मानिनेछ ।
- तर पहिलो पटक गणपुरक संख्या नपुगी बैठक बस्न नसकेमा दोस्रो पटक कुल सदस्य संख्याको एक तिहाई सदस्य उपस्थित भएमा बैठकको लागि गणपुरक संख्या पुगेको मानिनेछ ।
- (५) समितिको बैठकको अध्यक्षता अध्यक्षले गर्नेछ र निजको अनुपस्थितिमा समितिका सदस्यहरुले आफूहरु मध्येबाट छानेको व्यक्तिले समितिको बैठकको अध्यक्षता गर्नेछ ।
- (६) समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णायक मत दिनेछ ।
- (७) समितिको निर्णय सदस्य-सचिवले प्रमाणित गर्नेछ ।
- (८) समितिको बैठक सम्बन्धी अन्य कार्यविधि समिति आफैले निर्धारण गरे बमोजिम हुनेछ ।
- (९) समितिले अस्पतालको संचालन र विकास तथा चिकित्सा शास्त्रको अध्ययनमा सहयोग पुऱ्याउने स्वदेशी वा विदेशी संस्थाका प्रतिनिधि वा व्यक्ति वा सम्बन्धित विशेषज्ञलाई समितिको बैठकमा आमन्त्रण गर्न सक्नेछ ।
७. सदस्य-सचिव : (१) समितिको प्रशासकिय प्रमुखको रुपमा सदस्य-सचिव रहनेछन् ।
- (२) सदस्य-सचिवको पदावधि चार वर्षको हुनेछ ।
८. कर्मचारी सम्बन्धी व्यवस्था : (१) नेपाल सरकारले समितिको अनुरोधमा अस्पतालको लागि आवश्यक पर्ने प्राविधिक तथा प्रशासनिक कर्मचारीहरु उपलब्ध गराउन सक्नेछ ।
- (२) नेपाल सरकारले हाल अस्पतालमा कार्यरत रहेका नेपाल सरकारको दरबन्दीका कर्मचारीहरुलाई अन्यत्र काज खटाउनु परेमा वा सरुवा गर्नु परेमा समितिलाई पूर्वजानकारी दिएर खटाउन सक्नेछ ।
- (३) अस्पतालमा रहेका नेपाल सरकारका कर्मचारीहरुको सरुवा, बढुवा, तलब भत्ता तथा अन्य सुविधा र विभागीय कारबाही तथा सजाय सम्बन्धित प्रचलित कानून बमोजिम हुनेछ ।
- (४) नेपाल सरकारको कर्मचारीलाई निजले अस्पतालमा विशेष सेवा प्रदान गरेवापत समितिले विशेष भत्ता दिन सक्नेछ ।
- (५) अस्पतालमा रहेका नेपाल सरकारका कर्मचारीलाई अध्ययन विदा र असाधारण विदा बाहेक नियमानुसार पाउने विदा समितिले दिन सक्नेछ ।
- (६) समितिले आफ्नै श्रोतबाट व्यहोर्ने गरी आवश्यक परेमा करारमा कर्मचारी नियुक्त गर्न सक्नेछ । यसरी नियुक्त हुने कर्मचारीहरुको पारिश्रमिक, सेवा शर्त र सुविधा तोकिए बमोजिम हुनेछ ।
९. समितिको कोष : (१) समितिको नाममा एउटा छुट्टै कोष रहनेछ ।
- (२) समितिको कोषमा देहायका रकमहरु रहनेछन् :-
- (क) नेपाल सरकारबाट प्राप्त रकम ।
- (ख) अस्पतालले प्रदान गरेको विभिन्न सेवाबाट प्राप्त रकम ।
- (ग) चिकित्सा शास्त्र सम्बन्धी विभिन्न सुविधा उपलब्ध गराए वापत प्राप्त रकम ।
- आधिकारिकता मुद्रण विभागबाट प्रमाणित गरिएपछि मात्र लागु हुनेछ ।

खण्ड ५७ संख्या २१ नेपाल राजपत्र भाग ३ मिति २०६४।१।१७

(घ) प्रहरी कल्याण कोषबाट प्राप्त रकम ।

(ङ) विदेशी सरकार, संघ, संस्था वा व्यक्ति वा अन्तर्राष्ट्रिय संघ, संस्थाहरुबाट प्राप्त हुने सहयोग, अनुदान वा ऋण रकम ।

(च) विभिन्न व्यक्तिहरुबाट दान दातव्य, चन्दा स्वरूप प्राप्त रकम ।

(छ) अन्य श्रोतबाट प्राप्त रकम ।

(३) उप-दफा (२) को खण्ड (क), (च) र (छ) बमोजिम प्राप्त रकम जुन कार्यक्रम वा कामको लागि प्राप्त भएको छ, सोही कार्यक्रम र काममा खर्च गर्नु पर्नेछ ।

(४) समितिले उप-दफा (२) को खण्ड (ङ) बमोजिमको रकम प्राप्त गर्नु अघि नेपाल सरकारको स्वीकृति लिनु पर्नेछ ।

(५) समितिको तर्फबाट गरिने सम्पूर्ण खर्च उप-दफा (१) बमोजिमको कोषबाट व्यहोरिनेछ ।

(६) समितिको कोषमा रहने रकम समितिले तोकेको नेपाल राज्यको कुनै बैंकमा जम्मा गर्न सकिनेछ ।

(७) कोषको संचालन समितिका सदस्य-सचिव र लेखा अधिकृतको संयुक्त दस्तखतबाट हुनेछ ।

१०. लेखा र लेखापरीक्षण : (१) समितिको आय व्ययको लेखा नेपाल सरकारले अपनाएको ढाँचा बमोजिम राखिनेछ ।

(२) आर्थिक प्रशासन सम्बन्धी अन्य कार्यविधि नेपाल प्रहरी सरह हुनेछ ।

(३) समितिको लेखा परीक्षण महालेखा परिक्षक वा निजले तोकिएको लेखा परिक्षकबाट हुनेछ ।

(४) समितिको आन्तरिक लेखा परिक्षण र आन्तरिक नियन्त्रण समितिले निर्धारण गरे बमोजिम हुनेछ ।

(५) नेपाल सरकारले चाहेमा जुनसुकै बखत समितिको हिसाब किताब जाँच गर्न, गराउन सक्नेछ ।

११. उप-समिति वा कार्यटोली गठन गर्न सक्ने : समितिले आफ्नो काममा सहयोग पुऱ्याउन आवश्यकतानुसार विभिन्न उप-समिति वा कार्यटोली गठन गर्न सक्नेछ र त्यस्तो उप-समिति वा कार्यटोलीको काम, कर्तव्य र अधिकार, कार्यविधि समितिले तोकिए बमोजिम हुनेछ ।

१२. अधिकार प्रत्यायोजन : समितिले आफूलाई प्राप्त अधिकारहरु मध्ये केहि अधिकार आवश्यकता अनुसार समितिको कुनै सदस्य वा सदस्य-सचिव वा उप-समिति वा कुनै अधिकृत कर्मचारीलाई प्रत्यायोजन गर्न सक्नेछ ।

१३. कैठक भत्ता तथा अन्य सुविधा : समिति, उप-समिति वा कार्यटोलीका सदस्यहरुले तोकिए बमोजिमको बैठक भत्ता तथा सुविधा पाउने छन् ।

१४. समितिको कार्यालय : समितिको केन्द्रीय कार्यालय काठमाडौँमा रहनेछ । आवश्यकता अनुसार देशका विभिन्न भागमा क्षेत्रीय र शाखा कार्यालयहरु खोल्न सकिनेछ ।

१५. नियमहरु बनाउन सक्ने : (१) यस आदेशको उद्देश्य कार्यान्वयन गर्न समितिले आवश्यक नियम बनाउन सक्नेछ ।

(२) उपनियम (१) बमोजिम बनेको नियम नेपाल सरकारबाट स्वीकृत भएपछि लागू हुनेछ ।

१६. नेपाल सरकारसँग सम्पर्क : समितिले नेपाल सरकारसँग सम्पर्क राख्नु पर्दा गृह मन्त्रालय मार्फत राख्नु पर्नेछ ।

१७. बचाउ : यो आदेश प्रारम्भ हुँदाका बखत नेपाल सरकार, गृह मन्त्रालय, प्रहरी प्रधान कार्यालय अन्तर्गत संचालित नेपाल प्रहरी अस्पताल र नेपाल प्रहरी क्षेत्रीय अस्पतालहरु यो आदेश प्रारम्भ भएपछि यसै आदेश बमोजिम गठित समिति अन्तर्गत रहनेछन् र ती अस्पतालहरुका सम्पूर्ण चल-अचल सम्पत्ति समितिमा सरेनेछ ।

८६८

आधिकारिकता मुद्रण विभागबाट प्रमाणित गरिएपछि मात्र लागू हुनेछ।
(४)

सूचना २

राष्ट्रिय सतर्कता केन्द्र प्रहरी समूह (गठन) नियमावली, २०६४

प्रहरी ऐन, २०१२ को दफा ३९ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. **संक्षिप्त नाम र प्रारम्भ :** (१) यी नियमहरूको नाम "राष्ट्रिय सतर्कता केन्द्र प्रहरी समूह (गठन) नियमावली, २०६४" रहेको छ ।
(२) यो नियमावली तुरुन्त प्रारम्भ हुनेछ ।
२. **परिभाषा :** विषय वा प्रसङ्गले अर्को अर्थ गलागेमा यस नियमावलीमा,-
(क) "केन्द्र प्रमुख" भन्नाले राष्ट्रिय सतर्कता केन्द्रको प्रमुख सम्भन्धनुपर्छ ।
(ख) "केन्द्र" भन्नाले भ्रष्टाचार निवारण ऐन, २०५९ बमोजिम गठित राष्ट्रिय सतर्कता केन्द्र सम्भन्धनुपर्छ ।
(ग) "राष्ट्रिय सतर्कता केन्द्र प्रहरी समूह" भन्नाले नियम ३ बमोजिम गठित राष्ट्रिय सतर्कता केन्द्र प्रहरी समूह सम्भन्धनुपर्छ ।
३. **राष्ट्रिय सतर्कता केन्द्र प्रहरी समूहको गठन:** (१) राष्ट्रिय सतर्कता केन्द्रको काम कारवाही सुचारु रूपले सञ्चालन गर्नका लागि एक राष्ट्रिय सतर्कता केन्द्र प्रहरी समूह गठन गरिएको छ ।
(२) यो नियमावली प्रारम्भ हुँदाका बखत राष्ट्रिय सतर्कता केन्द्रमा कार्यरत प्रहरी कर्मचारी राष्ट्रिय सतर्कता केन्द्र प्रहरी समूहमा स्वतः समूहीकृत हुनेछन् ।
४. **श्रेणी र पद :** (१) राष्ट्रिय सतर्कता केन्द्र प्रहरी समूहमा देहायका श्रेणी रहने छन् :-
(क) राजपत्राङ्कित श्रेणी,
(ख) राजपत्र अनङ्कित श्रेणी ।
(२) राजपत्राङ्कित श्रेणीमा देहायका पदहरू रहनेछन् :-
(क) प्रथम श्रेणी - प्रहरी नायव महानिरीक्षक र प्रहरी वरिष्ठ उपरीक्षक
(ख) द्वितीय श्रेणी- प्रहरी उपरीक्षक र प्रहरी नायव उपरीक्षक
(ग) तृतीय श्रेणी- प्रहरी निरीक्षक ।
(३) राजपत्र अनङ्कित श्रेणीमा देहायका पदहरू रहनेछन् :-
(क) प्रथम श्रेणी- प्रहरी नायव निरीक्षक
(ख) द्वितीय श्रेणी- प्रहरी सहायक निरीक्षक
(ग) तृतीय श्रेणी- प्रहरी हवलदार
(घ) चतुर्थ श्रेणी- प्रहरी जवान ।
५. **केन्द्र प्रमुखको मातहतमा रहने :** राष्ट्रिय सतर्कता केन्द्र प्रहरी समूहमा कार्यरत प्रहरी कर्मचारी केन्द्र प्रमुखको मातहतमा रहनेछन् ।
६. **रिक्त पद बढुवाद्वारा मात्र पदपूर्ति हुने:** (१) राष्ट्रिय सतर्कता केन्द्र प्रहरी समूहमा रिक्त पदको पूर्ति यस नियमावली बमोजिम बढुवाद्वारा मात्र हुनेछ ।
(२) उपनियम (१) बमोजिम बढुवा भएपछि रिक्त हुन आउने पदमा बढुवाको लागि सम्भाव्य हुने उम्मेदवार कोही पनि नभएमा त्यस्तो पद स्वतः खारेज भएको मानिनेछ ।

आधिकारिकता मुद्रण विभागबाट (५) प्रमाणित गरिएपछि मात्र लागु हुनेछ।

खण्ड ५७ संख्या २१ नेपाल राजपत्र भाग ३ मिति २०६४।५।१७

७. बहुवा सम्बन्धी व्यवस्था : राष्ट्रिय सतर्कता प्रहरी समूहको देहायका पदमा बहुवाको सिफारिस गर्न केन्द्रमा देहाय बमोजिमको एक बहुवा समिति रहनेछ :-
- (१) प्रहरी नायव महानिरीक्षक, प्रहरी वरिष्ठ उपरीक्षक, प्रहरी उपरीक्षक, प्रहरी नायव उपरीक्षक र प्रहरी निरीक्षक पदका लागि-
- | | |
|--|------------|
| (क) केन्द्र प्रमुख | -अध्यक्ष |
| (ख) प्रतिनिधि, राजपत्राङ्कित प्रथम श्रेणी, प्रधानमन्त्री तथा मन्त्रिपरिषद्को कार्यालय | -सदस्य |
| (ग) केन्द्रका प्रहरी नायव महानिरीक्षक र निज नभए केन्द्रमा कार्यरत सह-सचिवमध्ये केन्द्र प्रमुखले तोकेको एकजना | सदस्य-सचिव |
- (२) प्रहरी नायव निरीक्षक, प्रहरी सहायक निरीक्षक र प्रहरी हवलदार पदका लागि-
- | | |
|--|------------|
| (क) केन्द्र प्रमुखले तोकेको केन्द्रमा कार्यरत सह-सचिव वा प्रहरी नायव महानिरीक्षक | -अध्यक्ष |
| (ख) केन्द्र प्रमुखले तोकेको केन्द्रका प्रहरी उपरीक्षक वा प्रहरी नायव उपरीक्षक | -सदस्य |
| (ग) केन्द्र प्रमुखले तोकेको केन्द्रको उपसचिव | सदस्य-सचिव |
८. बहुवाको लागि अपनाउनु पर्ने कार्यविधि : राष्ट्रिय सतर्कता केन्द्र प्रहरी समूहका प्रहरी कर्मचारीको बहुवा गर्दा देहायको कार्यविधि अवलम्बन गरिनेछ :-
- (१) राष्ट्रिय सतर्कता प्रहरी समूहका प्रहरी कर्मचारीको वैयक्तिक विवरण केन्द्रले राख्नेछ ।
- (२) बहुवाद्वारा पदपूर्ति गर्नका लागि केन्द्रले सम्भाव्य उम्मेदवारहरूको सूची तयार गरी नियम ७ बमोजिम गठित बहुवा समिति समक्ष पठाउनु पर्नेछ ।
- (३) बहुवा समितिले सम्भाव्य उम्मेदवारहरू मध्ये प्रहरी नियमावली बमोजिम दढी अंक प्राप्त गर्ने उम्मेदवारहरूलाई बहुवाको लागि सिफारिस गर्नेछ ।
- (४) बहुवा समितिको बैठक आवश्यकता अनुसार बस्नेछ ।
९. तलव, भत्ता, राशन र सञ्चय कोषको सुविधा : राष्ट्रिय सतर्कता केन्द्रका प्रहरी समूहका प्रहरी कर्मचारीले प्रचलित प्रहरी नियमावली, २०४९ बमोजिम संगान श्रेणीका प्रहरी कर्मचारीले पाए, सरह तलव, भत्ता, राशन र सञ्चय कोषको सुविधा पाउनेछन् ।
१०. विदा स्वीकृत गर्ने अधिकार : केन्द्रमा कार्यरत प्रहरी कर्मचारीको विदा स्वीकृत गर्ने अधिकार केन्द्र प्रमुख वा निजले तोकेको अधिकृतलाई हुनेछ ।
११. बिभागीय सजाय र कारवाही गर्ने अधिकारी र पुनरावेदन सुन्ने अधिकारी : राष्ट्रिय सतर्कता केन्द्र प्रहरी समूहमा कार्यरत प्रहरी कर्मचारीलाई विभागीय सजाय र कारवाही गर्ने अधिकार र त्यस्तो सजायउपर पुनरावेदन सुन्ने अधिकार प्रहरी नियमावली, २०४९ बमोजिम नेपाल सरकारबाट प्रयोग हुने पदका हकमा नेपाल सरकार र अन्य पदका हकमा केन्द्र प्रमुखलाई हुनेछ ।
१२. तालीम आवश्यक नपर्ने : राष्ट्रिय सतर्कता केन्द्र प्रहरी समूहका प्रहरीले यस नियमावली बमोजिम बहुवाको निमित्त सम्भाव्य उम्मेदवार हुन अनिवार्य आधारभूत तालीम पूरा गर्न आवश्यक पर्ने छैन ।
१३. पोशाक : केन्द्रको प्रहरी कर्मचारीहरूले नेपाल सरकारले तोकेबमोजिमको पोशाक सुविधा पाउने छन् ।

४६८

(६)
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ५७ संख्या २१ नेपाल राजपत्र भाग ३ मिति २०६४।१।१७

१४. **सुपरीवेक्षक, अवलोकनकर्ता र पुनरावलोकनकर्ता :** (१) राष्ट्रिय सतर्कता केन्द्र प्रहरी समूहका प्रहरीहरूको कार्यसम्पादन, वैयक्तिक गुण, चरित्र र क्षमताको मूल्यांकन गर्नको लागि देहायका अधिकारी क्रमशः सुपरीवेक्षक, अवलोकनकर्ता र पुनरावलोकनकर्ता हुनेछन् :-

सि.नं	पद	सुपरीवेक्षक	अवलोकनकर्ता	पुनरावलोकनकर्ता
१.	प्रहरी नायव महानिरीक्षक	केन्द्र प्रमुख	केन्द्र प्रमुख	केन्द्र प्रमुख
२.	प्रहरी वरिष्ठ उपरीक्षक	प्रहरी नायव महानिरीक्षक	प्रहरी नायव महानिरीक्षक	केन्द्र प्रमुख
३.	प्रहरी उपरीक्षक	प्रहरी वरिष्ठ उपरीक्षक	प्रहरी नायव महानिरीक्षक	केन्द्र प्रमुख
४.	प्रहरी नायव उपरीक्षक	प्रहरी उपरीक्षक	प्रहरी नायव महानिरीक्षक	केन्द्र प्रमुख
५.	प्रहरी निरीक्षक	प्रहरी नायव उपरीक्षक	प्रहरी उपरीक्षक	प्रहरी वरिष्ठ उपरीक्षक
६.	प्रहरी नायव निरीक्षक	प्रहरी निरीक्षक	प्रहरी नायव उपरीक्षक	प्रहरी उपरीक्षक
७.	प्रहरी सहायक निरीक्षक	प्रहरी नायव निरीक्षक	प्रहरी निरीक्षक	प्रहरी नायव उपरीक्षक
८.	प्रहरी हवलदार	प्रहरी नायव निरीक्षक	प्रहरी निरीक्षक	प्रहरी नायव उपरीक्षक
९.	प्रहरी जवान	प्रहरी सहायक निरीक्षक	प्रहरी नायव निरीक्षक	प्रहरी निरीक्षक

(२) उपनियम (१) बमोजिमका सुपरीवेक्षक, अवलोकनकर्ता र पुनरावलोकनकर्ता मध्ये कुनै अधिकारी केन्द्रमा कार्यरत नरहेमा केन्द्र प्रमुखले तोकिएको केन्द्रको कुनै अधिकारीले सुपरीवेक्षक, अवलोकनकर्ता वा पुनरावलोकनकर्ताको काम गर्नेछ ।

१५. **बचाउ :** यस नियमावलीमा लेखिए जति कुरामा यसै नियमावली बमोजिम र यस नियमावलीमा नलेखिएको कुराका हकमा प्रहरी नियमावली, २०४९ बमोजिम हुनेछ ।

**आज्ञाले,
उमेशप्रसाद मैनाली
नेपाल सरकारको सचिव**

आधिकारिकता मुद्रा विभागबाट (७) प्रमाणित गरिएपछि मात्र लागु हुनेछ।